

പതിനാലാം കേരള നിയമസഭ

പതിനാറാം സമ്മേളനം

2019 നവംബർ 20, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും
പാർലമെന്ററികാര്യവും വകുപ്പുമന്ത്രി
വനവും മൃഗസംരക്ഷണവും മൃഗശാലകളും വകുപ്പുമന്ത്രി
ജലവിഭവ വകുപ്പ് മന്ത്രി
തൊഴിലും എക്സൈസും വകുപ്പുമന്ത്രി

മലയാളത്തിന്റെ പ്രയോഗം വിപുലപ്പെടുത്താൻ പ്രവർത്തനങ്ങൾ

*511. ശ്രീ.ജോൺ ഫെർണാണ്ടസ്

പ്രൊഫ.കെ.യു. അരുണൻ

ശ്രീ.എം. മുകേഷ്

,, വി.കെ.പ്രശാന്ത് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) ഔദ്യോഗിക ഭാഷയെന്ന നിലയിലും അധ്യയന ഭാഷയായും മലയാളത്തിന്റെ പ്രയോഗം വിപുലപ്പെടുത്താൻ കേരള ഭാഷ ഇൻസ്റ്റിറ്റ്യൂട്ട് നടത്തുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കാമോ;
- (ബി) സർവ്വവിജ്ഞാനകോശം ഇൻസ്റ്റിറ്റ്യൂട്ടിന്റെ പ്രവർത്തനം ഫലപ്രദമാക്കുന്നതിന് ഡിജിറ്റൈസേഷൻ ഉൾപ്പെടെയുള്ള നവീന സങ്കേതങ്ങൾ ഉപയോഗിക്കാൻ ഉദ്ദേശിക്കുന്നുണ്ടോ;
- (സി) വിജ്ഞാന വ്യാപനം വിപുലീകരിക്കുന്നതിന് കേരളത്തിലെ സാംസ്കാരിക സ്ഥാപനങ്ങളുടെയും പ്രസിദ്ധീകരണശാലകളുടെയും സഹകരണത്തോടെ അന്താരാഷ്ട്ര പുസ്തകോത്സവം നടത്താൻ സാംസ്കാരിക വകുപ്പ് തയ്യാറാകുമോയെന്ന് വെളിപ്പെടുത്താമോ;
- (ഡി) ഇത്തരം പുസ്തകങ്ങൾ ആവശ്യക്കാരിലേക്കെത്തിക്കുന്നതിന് ഓൺലൈൻ പുസ്തക വിപണനം ആരംഭിക്കുന്ന കാര്യം പരിശോധിക്കുമോ;
- (ഇ) പ്രവാസികളായ കേരളീയരുടെ കുട്ടികളെ മാതൃഭാഷയിൽ പ്രാവീണ്യമുള്ളവരാക്കുന്നതിന് മലയാളം മിഷൻ നടത്തുന്ന പ്രവർത്തനം നിലവിൽ എത്ര രാജ്യങ്ങളിൽ ഉണ്ടെന്ന് വെളിപ്പെടുത്താമോ; പ്രസ്തുത മിഷന്റെ പ്രവർത്തന നേട്ടം എന്തൊക്കെയാണെന്ന് അറിയിക്കാമോ?

പട്ടികജാതി കോളനികളുടെ സമഗ്രവികസനം

*512. ശ്രീ.ബി.സത്യൻ

„ കെ. ആൻസലൻ

„ മുരളി പെരുനെല്ലി

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) പട്ടികജാതി കുടുംബങ്ങൾക്ക് പ്രാമുഖ്യമുള്ള ആയിരം കോളനികളുടെ സമഗ്രവികസനം ലക്ഷ്യമാക്കി ആവശ്യകതയുടെ അടിസ്ഥാനത്തിൽ നടത്തിവരുന്ന പ്രവർത്തനത്തിന്റെ പുരോഗതി അറിയിക്കാമോ;
- (ബി) ഓരോ കുടുംബത്തിനും വിദ്യാഭ്യാസവും തൊഴിലും ആവശ്യമായ അടിസ്ഥാന സൗകര്യവും ഏർപ്പെടുത്തുമെന്ന വാഗ്ദാനം പ്രാവർത്തികമാക്കുന്നതിനുള്ള പ്രവർത്തനങ്ങളെക്കുറിച്ച് അറിയിക്കാമോ;
- (സി) പട്ടികജാതി കുടുംബങ്ങളുടെ ആരോഗ്യ സംരക്ഷണത്തിന് പദ്ധതിയുണ്ടോ; എങ്കിൽ അതിന്റെ വിശദാംശം അറിയിക്കാമോ?

കമ്മ്യൂണിറ്റി മൈക്രോ ഇറിഗേഷൻ പദ്ധതി

*513. ശ്രീ.വി.ആർ. സുനിൽ കുമാർ

„ ചിറ്റയം ഗോപകുമാർ

„ ജി.എസ്.ജയലാൽ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി

നൽകുമോ:

- (എ) കമ്മ്യൂണിറ്റി മൈക്രോ ഇറിഗേഷൻ പദ്ധതി സംബന്ധിച്ച വിശദവിവരങ്ങൾ ലഭ്യമാക്കുമോ;
- (ബി) ഏതൊക്കെ പ്രദേശങ്ങളിലാണ് പ്രസ്തുത പദ്ധതി നടപ്പിലാക്കുന്നതെന്ന് വ്യക്തമാക്കുമോ; കമ്മ്യൂണിറ്റി മൈക്രോ ഇറിഗേഷൻ പദ്ധതി നടപ്പിലാക്കാൻ സാധ്യമായിട്ടുള്ള പ്രദേശങ്ങൾ പരിശോധനയിലൂടെ കണ്ടെത്തിയിട്ടുണ്ടോ; വിശദമാക്കുമോ;
- (സി) മൈക്രോ ഇറിഗേഷനുമായി ബന്ധപ്പെട്ട ഡ്രിപ്പ് ഫെർട്ടിലൈസർ, പ്രിസിഷൻ ഫാമിംഗ് എന്നീ സാങ്കേതിക വിദ്യകൾ സംബന്ധിച്ച വിവരങ്ങൾ ലഭ്യമാക്കുമോ;
- (ഡി) പ്രസ്തുത സാങ്കേതിക വിദ്യകളിൽ അധിഷ്ഠിതമായ പ്രവൃത്തികൾ എവിടെയൊക്കെ നടപ്പാക്കുന്നുവെന്ന് അറിയിക്കുമോ;
- (ഇ) ജലവിനിയോഗക്ഷമത കൂടിയ ഇത്തരം സാങ്കേതിക വിദ്യകളിൽ അധിഷ്ഠിതമായ പ്രവൃത്തികൾ കൂടുതലായി നടപ്പാക്കുമോയെന്ന് വ്യക്തമാക്കാമോ?

തൊഴിൽ മേഖലയിലെ പ്രതിസന്ധി

*514. ശ്രീ.റോജി എം. ജോൺ

„ കെ.സി.ജോസഫ്

„ വി.ടി.ബൽറാം

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) പുതിയ തൊഴിലവസരങ്ങൾ സൃഷ്ടിക്കുമെന്ന് സർക്കാർ അവകാശപ്പെടുമ്പോഴും അസംഘടിത മേഖലയിൽ തൊഴിലവസരങ്ങൾ കുത്തനെ കുറയുന്നുവെന്ന് വസ്തുതയല്ലേ; എങ്കിൽ ഇതിനുള്ള കാരണങ്ങൾ എന്തൊക്കെയാണെന്ന് വെളിപ്പെടുത്താമോ;
- (ബി) പുതിയ തൊഴിലവസരങ്ങൾ സൃഷ്ടിക്കുന്നില്ലായെന്ന് മാത്രമല്ല നിലവിലുള്ള തൊഴിലവസരങ്ങൾ നഷ്ടപ്പെടുന്ന സ്ഥിതിവിശേഷം സംസ്ഥാനത്തെ തൊഴിൽ മേഖലയിൽ ഉണ്ടാക്കിയിട്ടുള്ള പ്രതിസന്ധി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കുന്നതിന് സ്വീകരിച്ച നടപടികൾ എന്തൊക്കെയാണെന്ന് വെളിപ്പെടുത്താമോ;
- (സി) സ്ഥിരം നിയമനത്തിന് പകരം കോൺട്രാക്ട് നിയമനവും ദിവസവേതന നിയമനവും നടത്തുന്നത് തൊഴിലാളികളുടെ സ്ഥിരവരുമാനത്തെയും കുടുംബഭദ്രതയെയും ദോഷകരമായി ബാധിക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഈ സ്ഥിതിവിശേഷത്തിന് അറുതി വരുത്തുവാൻ എന്തൊക്കെ ഇടപെടലുകളാണ് നടത്തിയിട്ടുള്ളതെന്ന് വ്യക്തമാക്കാമോ?

ചെറുകിട ജലസേചന പദ്ധതികളുടെ പുരോഗതി

*515. ശ്രീ.കെ.യു. ജനീഷ് കുമാർ

„ എ. എൻ. ഷംസീർ

„ കെ.വി.അബ്ദുൾ ഖാദർ

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) ജല വിനിയോഗത്തിന്റെ പ്രയോജനക്ഷമത കൂടിയ കമ്മ്യൂണിറ്റി മൈക്രോ ഇറിഗേഷൻ പദ്ധതി നടപ്പാക്കി വരുന്നുണ്ടോ; സംസ്ഥാനത്തെ കളങ്ങളാകെ നവീകരിക്കുന്നതിനായി പദ്ധതിയുണ്ടോ; വിശദാംശം ലഭ്യമാക്കാമോ;
- (ബി) ഹരിത കേരളം പദ്ധതിയിൽ ഉൾപ്പെടുത്തി ഏറ്റെടുത്ത ചെറുകിട ജലസേചന പദ്ധതികളുടെ പുരോഗതി വിലയിരുത്തിയിട്ടുണ്ടോ;
- (സി) ക്ലാസ് I, II ചെറുകിട ജലസേചന പദ്ധതി പ്രകാരമുള്ള റെഗുലേറ്ററുകൾ, തടയണകൾ തുടങ്ങിയവയുടെ നിർമ്മാണത്തിനുള്ള പദ്ധതിയെക്കുറിച്ച് അറിയിക്കാമോ;
- (ഡി) ജലനിധി പദ്ധതി പ്രകാരം ഭൂജല പരിപോഷണ പദ്ധതി നടപ്പാക്കി വരുന്നുണ്ടോ; എല്ലാ പഞ്ചായത്തിലും ജലസുരക്ഷാ രൂപരേഖ തയ്യാറാക്കിയിട്ടുണ്ടോ;
- (ഇ) ജലസേചിത പ്രദേശങ്ങളുടെ വിസ്തൃതി വ്യാപിപ്പിക്കുകയെന്ന ലക്ഷ്യത്തോടെ പ്രധാനമന്ത്രി കൃഷി സിഞ്ചായി യോജന പ്രകാരം നടത്തി വരുന്ന പ്രവൃത്തികളെക്കുറിച്ച് വിശദമാക്കാമോ?

കടൽഭിത്തി നിർമ്മാണ, പുനരുദ്ധാരണ പദ്ധതികൾ

*516. ശ്രീ.എം. നൗഷാദ്

„ വി. കെ. സി. മമ്മത് കോയ

„ വി. ജോയി

„ കെ. ദാസൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) എല്ലാവർഷവും മൺസൂൺ കാലങ്ങളിൽ സംസ്ഥാനത്തിന്റെ തീരപ്രദേശത്തുണ്ടാകുന്ന കടലാക്രമണത്തിൽ നൂറുകണക്കിന് മത്സ്യത്തൊഴിലാളി കുടുംബങ്ങൾ ഭവനരഹിതരാകുകയും കര കടലെടുക്കുകയും ചെയ്യുന്നത് കാലാവസ്ഥ വ്യതിയാനത്തിന്റെ ഫലമായി കൂടുതൽ രൂക്ഷമായിട്ടുള്ള സാഹചര്യത്തിൽ അതിന് പരിഹാരമായുള്ള കടൽ ഭിത്തി നിർമ്മാണ പദ്ധതിയെക്കുറിച്ച് അറിയിക്കാമോ;
- (ബി) 576 കിലോമീറ്റർ വരുന്ന സംസ്ഥാനത്തെ തീരത്ത് എത്രദൂരം കടൽ ഭിത്തി നിർമ്മിക്കേണ്ടി വരുമെന്നതു സംബന്ധിച്ച് നടത്തിയ പഠനങ്ങളെക്കുറിച്ച് അറിയിക്കാമോ;
- (സി) നിലവിൽ കടൽഭിത്തി നിർമ്മിച്ചിട്ടുള്ള സ്ഥലങ്ങളിൽ എത്ര ദൂരം അടിയന്തര പുനരുദ്ധാരണം ആവശ്യമുണ്ടെന്ന് അറിയിക്കാമോ;
- (ഡി) കടൽഭിത്തിക്ക് ആവശ്യമായ പാറക്ഷാമം കണക്കിലെടുത്ത് അവലംബിക്കാനുദ്ദേശിക്കുന്ന പരിസ്ഥിതി സൗഹൃദ ബദൽ രീതികൾ എന്തൊക്കെയാണെന്നും ഇവയുടെ ആപേക്ഷിക ചെലവും വിശദമാക്കാമോ?

മൃഗസംരക്ഷണ മേഖലയിലെ പ്രളയാനന്തര പുനരുദ്ധാരണം

*517. ശ്രീ.ചിറ്റയം ഗോപകുമാർ

„ മുല്ലക്കര രത്നാകരൻ

„ ഇ.കെ.വിജയൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) പ്രളയാനന്തര നവകേരള നിർമ്മാണത്തിന്റെ ഭാഗമായി മൃഗസംരക്ഷണ മേഖലയെ കെട്ടിപ്പെടുക്കുന്നതിന് റീബിൽഡ് കേരള ഇനിഷ്യേറ്റീവിൽ ഉൾപ്പെടുത്തി സമർപ്പിച്ച പദ്ധതികളുടെ വിശദവിവരങ്ങൾ അറിയിക്കുമോ;
- (ബി) നാഷണൽ ലൈവ് സ്റ്റോക്ക് മിഷനിൽ (എൻ.എൽ.എം) ഏതെല്ലാം പദ്ധതികൾ സമർപ്പിച്ചുവെന്ന് വ്യക്തമാക്കുമോ;
- (സി) മൃഗസംരക്ഷണ മേഖലയിലെ വായ്പകൾക്ക് പലിശ ഇളവ് നൽകുന്ന പദ്ധതി പ്രസ്തുത വകുപ്പ് മുഖാന്തിരം നടപ്പാക്കുന്നുണ്ടോ; വ്യക്തമാക്കാമോ;
- (ഡി) പ്രസ്തുത പദ്ധതിയുടെ ആനുകൂല്യങ്ങൾ എന്തെല്ലാമാണ്; ഇതുവരെ എത്രപേർക്ക് ആനുകൂല്യങ്ങൾ ലഭ്യമായെന്ന കണക്ക് ശേഖരിച്ചിട്ടുണ്ടോ; എങ്കിൽ വെളിപ്പെടുത്തുമോ?

വാട്ടർ അതോറിറ്റിയുടെ ശുദ്ധജല വിതരണ ശൃംഖല

*518. ശ്രീ.പി.ജെ.ജോസഫ്

„ റോഷി അഗസ്റ്റിൻ

ഡോ.എൻ. ജയരാജ്

ശ്രീ.മോൻസ് ജോസഫ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ വാട്ടർ അതോറിറ്റിയുടെ ശുദ്ധജല വിതരണ ശൃംഖല കാര്യക്ഷമവും കുറ്റമറ്റതാക്കാൻ വേണ്ടി പദ്ധതികൾ വിഭാവനം ചെയ്തിട്ടുണ്ടോ; എങ്കിൽ വിശദാംശങ്ങൾ നൽകുമോ;
- (ബി) ഭൂമിക്കടിയിലൂടെ പോകുന്ന കുടിവെള്ള വിതരണ പൈപ്പുകൾ ഉപരിതലത്തിലെ മർദ്ദം താങ്ങാനാവാതെ പൊട്ടുന്നതുമൂലം അടിക്കടിയുണ്ടാകുന്ന ജലവിതരണ തടസ്സങ്ങളും റോഡുകൾ കത്തിപ്പൊളിക്കുന്നത് മൂലമുള്ള സാമ്പത്തിക നഷ്ടവും കണക്കിലെടുത്ത് ഇതിന് ബദൽ സംവിധാനം ആവിഷ്കരിക്കുമോ;
- (സി) റോഡുകൾ കത്തിപ്പൊളിക്കുന്നത് ഒഴിവാക്കാനായി റോഡിന്റെ ഇരുവശങ്ങളിലും പൈപ്പ് ലൈനുകൾ സ്ഥാപിക്കൽ സാധ്യമാകുമോയെന്ന് പരിശോധിക്കുമോ;
- (ഡി) സംസ്ഥാനത്തൊട്ടാകെയുള്ള വാട്ടർ അതോറിറ്റിയുടെ കുടിവെള്ള വിതരണ സംവിധാനം ഭാവിയിലെ വികസന സാധ്യതകൾ കൂടി കണക്കിലെടുത്ത് നടപ്പാക്കാൻ ആവശ്യമായ നടപടി സ്വീകരിക്കുമോയെന്ന് വെളിപ്പെടുത്താമോ?

സമഗ്ര കന്നുകാലി ഇൻഷുറൻസ് പദ്ധതി

*519. ശ്രീ.എൽദോ എബ്രഹാം

ശ്രീമതി ഇ.എസ്.ബിജിമോൾ

ശ്രീ.ജി.എസ്.ജയലാൽ

„ ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കന്നുകാലികൾക്ക് ജീവഹാനി സംഭവിക്കുന്നത് മൂലം കർഷകർക്ക് ഉണ്ടാകുന്ന കഷ്ടനഷ്ടങ്ങൾ പരിഹരിക്കാൻ കർഷകർക്ക് കൂടി ഇൻഷുറൻസ് പരിരക്ഷ ലഭിക്കുന്ന വിധത്തിൽ സമഗ്ര കന്നുകാലി ഇൻഷുറൻസ് പദ്ധതി മൃഗസംരക്ഷണ വകുപ്പ് നടപ്പിലാക്കുന്നുണ്ടോ; വിശദമാക്കുമോ;
- (ബി) ഇൻഷുറൻസ് പരിരക്ഷ ഇല്ലാത്ത കന്നുകാലികൾക്ക് ജീവഹാനി സംഭവിച്ചാൽ കർഷകർക്ക് നഷ്ടപരിഹാരം ലഭിക്കുമോ; വ്യക്തമാക്കുമോ;
- (സി) കർഷകരുടെ വീട്ടുപടിക്കൽ അടിയന്തര മൃഗചികിത്സാ സേവനം നൽകുന്ന പദ്ധതി നിലവിലുണ്ടോ; എങ്കിൽ പ്രസ്തുത പദ്ധതി സംസ്ഥാനത്തെ ഏതെല്ലാം ബ്ലോക്കുകളിലാണ് നടപ്പിലാക്കുന്നതെന്ന് അറിയിക്കുമോ;
- (ഡി) ഈ പദ്ധതി കൂടുതൽ ബ്ലോക്കുകളിലേക്ക് വ്യാപിപ്പിക്കുന്നതിന് തയ്യാറാകുമോ; വ്യക്തമാക്കുമോ?

കേരള അന്താരാഷ്ട്ര ചലച്ചിത്രോത്സവം

*520. ശ്രീ.പുരുഷൻ കടലുണ്ടി

„ എം. മുക്തേഷ്

„ കെ.വി.വിജയദാസ്

„ വി.കെ.പ്രശാന്ത് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) ലോകശ്രദ്ധയാകർഷിച്ച കേരള അന്താരാഷ്ട്ര ചലച്ചിത്രോത്സവത്തിന്റെ വിജയകരമായ നടത്തിപ്പിനായി എന്തെല്ലാം ഒരുക്കങ്ങളാണ് പൂർത്തീകരിച്ചിട്ടുള്ളതെന്ന് വ്യക്തമാക്കുമോ;
- (ബി) ചലച്ചിത്ര അക്കാദമിയുടെ പ്രവർത്തനങ്ങൾ വിപുലപ്പെടുത്തുന്നതിന് ഈ സർക്കാർ നടപ്പാക്കുന്ന പ്രവർത്തനങ്ങളുടെ പുരോഗതി അവലോകനം ചെയ്തിട്ടുണ്ടോ; ഇതുമായി ബന്ധപ്പെട്ട് ഉയർന്നുവന്നിട്ടുള്ള അഭിപ്രായങ്ങളും നിർദ്ദേശങ്ങളും പരിശോധിച്ചിട്ടുണ്ടോ;
- (സി) കലാമുഖ്യമുള്ള സിനിമകളും ലോകസിനിമകളും സാധാരണ തീയറ്ററുകളിലും ചാനലുകളിലും പ്രദർശിപ്പിക്കുന്നതിന് വിമുഖത കാണിക്കുന്ന സാഹചര്യത്തിൽ അത്തരം സിനിമകൾ ആസ്വാദകരിലേയ്ക്ക്, പ്രത്യേകിച്ച് ഗ്രാമീണ ജനങ്ങളിലേയ്ക്ക് എത്തിക്കുന്നതിന് ഫിലിം സൊസൈറ്റികൾ വഹിക്കുന്ന പങ്ക് ശ്രദ്ധയിൽപ്പെട്ടിട്ടുണ്ടോ;
- (ഡി) ചലച്ചിത്ര വികസന കോർപ്പറേഷന്റെ തീയറ്ററുകൾ അംഗീകൃത ഫിലിം സൊസൈറ്റികൾക്ക് ചലച്ചിത്രോത്സവത്തിനായി സുതാര്യമായ വ്യവസ്ഥയിൽ നൽകുന്നതിന് നടപടികൾ സ്വീകരിക്കുമോ?

വനസംരക്ഷണത്തിനായുള്ള കേന്ദ്രാവിഷ്കൃതപദ്ധതികൾ

*521. ശ്രീ.സി.കൃഷ്ണൻ

ശ്രീമതി.വീണാ ജോർജ്ജ്

ശ്രീ.യു. ആർ. പ്രദീപ്

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും

വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഭൂവിസ്കൃതിയുടെ മുന്നിലൊന്നോളം വരുന്ന വനത്തിന്റെ സംരക്ഷണത്തിന് നൽകുന്ന പ്രാധാന്യത്തെക്കുറിച്ച് അറിയിക്കാമോ; ഇതിനായുള്ള കേന്ദ്രാവിഷ്കൃതപദ്ധതികൾ എന്തെല്ലാമാണെന്നും കേന്ദ്ര സഹായമായി ഈയിനത്തിൽ എത്ര തുക ലഭിക്കുന്നുണ്ടെന്നും വെളിപ്പെടുത്താമോ;
- (ബി) വന്യജീവി ആവാസ മേഖലകളുടെ സംയോജിത പദ്ധതി പ്രകാരം നടത്തുന്ന വന്യജീവി ആവാസ മേഖലയുടെ സംരക്ഷണം, നിലവാരം മെച്ചപ്പെടുത്തൽ തുടങ്ങിയ പ്രവർത്തനങ്ങളെക്കുറിച്ച് അറിയിക്കാമോ;
- (സി) ഇത്തരം പ്രവർത്തനങ്ങൾക്ക് ജനപിന്തുണ ലഭിക്കുന്നതിനായി വന്യമൃഗങ്ങൾ സൃഷ്ടിക്കുന്ന ശല്യം തടയാൻ നടപടി സ്വീകരിച്ചിട്ടുണ്ടോ;
- (ഡി) വന്യമൃഗശല്യം കാരണം വാസസ്ഥലം മാറാൻ തയ്യാറാകുന്നവർക്ക് ന്യായമായ പ്രതിഫലം നൽകി ഭൂമി ഏറ്റെടുക്കാനുള്ള പദ്ധതി എത്രമാത്രം ഫലപ്രദമായിട്ടുണ്ടെന്ന് വിശദമാക്കാമോ?

ദേശീയ വേതന നിയമഭേദഗതി

*522. ശ്രീ.കെ.എൻ.എ ഖാദർ

„ മഞ്ഞളാങ്കുഴി അലി

„ വി.കെ.ഇബ്രാഹിം കുഞ്ഞ്

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മിനിമം വേതനത്തിന് താഴെ അടിസ്ഥാന വേതനം (ഫ്ലോർ വേജ്) എന്ന തട്ട് കൂടി ഉൾപ്പെടുത്തി ദേശീയ വേതന നിയമം ഭേദഗതി ചെയ്യുന്നതിന് കേന്ദ്ര തൊഴിൽ മന്ത്രാലയം നടപടി സ്വീകരിച്ചുവരുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഇപ്രകാരം മിനിമം വേതനത്തിന് താഴെ ഒരു തലം കൂടി ഉൾപ്പെടുത്തുന്നതുവഴി ശമ്പളം കുറയാൻ ഇടയാകുമെന്ന തൊഴിലാളികളുടെ ആശങ്കകൾ വിലയിരുത്തി വകുപ്പ് എന്തെങ്കിലും തുടർനടപടികൾ സ്വീകരിക്കാനുദ്ദേശിക്കുന്നുണ്ടോ എന്ന് അറിയിക്കുമോ?

ക്ഷീരകർഷകർക്ക് വായ്പ

*523. ശ്രീ.അനിൽ അക്കര

„ എൽദോസ് പി. കുന്നപ്പിള്ളിൽ

„ വി.ടി.ബൽറാം

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ക്ഷീരകർഷകർ അതീവ പ്രതിസന്ധി നേരിടുന്നു എന്നത് പരിശോധിച്ചിട്ടുണ്ടോ;
- (ബി) ക്ഷീരകർഷകർക്ക് ക്ഷേമനിധി ബോർഡുവഴി നിലവിൽ നൽകുന്ന പെൻഷൻ എത്രയാണ്; അത് വർദ്ധിപ്പിക്കുന്ന കാര്യം പരിഗണിക്കുമോ;
- (സി) കർഷകർക്ക് ലഭിക്കുന്നതുപോലെ ക്ഷീരകർഷകർക്ക് കുറഞ്ഞ പലിശ നിരക്കിൽ വായ്പ ലഭ്യമാക്കുവാൻ പ്രത്യേക പദ്ധതി ആവിഷ്കരിക്കുമോ; വ്യക്തമാക്കുമോ?

മിൽമയെ കൂടുതൽ മത്സരക്ഷമതയുള്ളതാക്കുന്നതിന് നടപടി

*524. ശ്രീ.രാജു എബ്രഹാം

„ സി.കെ. ഹരീന്ദ്രൻ

„ കെ.കുഞ്ഞിരാമൻ

„ സജി ചെറിയാൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ക്ഷീരോല്പാദകരുടെയും ഉപഭോക്താക്കളുടെയും താല്പര്യം സംരക്ഷിക്കുന്നതിന് അയൽ സംസ്ഥാനങ്ങളിൽ നിന്നും സംസ്ഥാനത്തിനകത്തുതന്നെയുള്ള ക്ഷീര വിതരണ സംരംഭകരിൽ നിന്നും

നേരിടുന്ന വിപണി മത്സരത്തെ അതിജീവിക്കാൻ മിൽമയെ കൂടുതൽ മത്സരക്ഷമതയുള്ളതാക്കുന്നതിന് ഏതെങ്കിലും തരത്തിലുള്ള ഇടപെടൽ സാധ്യമാണോ;

- (ബി) അത്തരം സംരംഭകർ വിപണനം നടത്തുന്ന പാലും പാലുല്പന്നങ്ങളും നിശ്ചിത നിലവാരം പുലർത്തുന്നവയാണെന്ന് ഉറപ്പുവരുത്താൻ സ്വീകരിച്ചിട്ടുള്ള നടപടികൾ അറിയിക്കാമോ;
- (സി) മേഖലാ യൂണിയനുകളുടെ പ്രവർത്തനം കാര്യക്ഷമവും അഴിമതിരഹിതവുമാക്കുന്നതിന് വേണ്ട ഇടപെടൽ നടത്തുമോ;
- (ഡി) മലബാർ മേഖലയിൽ സംഭരിക്കുന്ന പാൽ മിച്ചമായിട്ടും മറ്റു മേഖലാ യൂണിയനുകൾ ഇതര സംസ്ഥാനത്ത് നിന്നും പാൽ കൊണ്ടുവന്ന് മിൽമയെ ദുർബലപ്പെടുത്തുന്ന പ്രവർത്തനങ്ങൾ ശ്രദ്ധയിൽപ്പെട്ടിട്ടുണ്ടോ?

അടഞ്ഞുകിടക്കുന്ന തോട്ടങ്ങൾ

*525. ശ്രീ.എം. രാജഗോപാലൻ

„ എസ്.രാജേന്ദ്രൻ

„ ഡി.കെ. മുരളി

„ ഒ. ആർ. കേള : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉപേക്ഷിക്കപ്പെട്ടതോ പ്രവർത്തനരഹിതമായതോ ആയ തോട്ടങ്ങൾ സംരക്ഷിക്കുന്നതിന് ഈ സർക്കാർ സ്വീകരിച്ചിട്ടുള്ള നടപടികൾ എന്തെല്ലാമാണ്;
- (ബി) അടഞ്ഞുകിടക്കുന്ന തോട്ടങ്ങൾ സർക്കാർ ഏറ്റെടുത്ത് നടത്തുകയോ തൊഴിലാളികളുടെ സഹകരണ സംഘങ്ങൾ രൂപീകരിച്ച് സർക്കാരിന്റെ ധനസഹായത്തോടെ പ്രവർത്തിപ്പിക്കുകയോ സന്നദ്ധതയുള്ള സ്വകാര്യ കമ്പനികൾക്ക് കൃത്യമായ മാനദണ്ഡങ്ങളോടെ കൈമാറി പ്രവർത്തിപ്പിക്കുകയോ ചെയ്യാൻ സാധിക്കുംവിധം നിയമനിർമ്മാണം നടത്താൻ ഉദ്ദേശിക്കുന്നുണ്ടോ; വിശദമാക്കുമോ;
- (സി) പാട്ടക്കാലാവധി കഴിഞ്ഞ തോട്ടങ്ങളുടെ പാട്ടക്കരാർ പുതുക്കി നൽകുന്നതിനുള്ള തടസ്സങ്ങൾ നിലനിൽക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ വ്യക്തമാക്കുമോ?

കരാർ വ്യവസ്ഥകൾ ലംഘിച്ച നെല്ലിയാമ്പതിയിലെ എസ്റ്റേറ്റുകൾ

*526. ശ്രീ.ജി.എസ്.ജയലാൽ

„ സി. ദിവാകരൻ

ശ്രീമതി ഇ.എസ്.ബിജിമോൾ

ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) പാലക്കാട് നെല്ലിയാമ്പതിയിലുള്ള ചെറുനെല്ലി എസ്റ്റേറ്റ് കരാർ ലംഘനം കാരണം സർക്കാർ ഏറ്റെടുത്തുവെങ്കിലും പിന്നീട് വിട്ടുകൊടുക്കേണ്ട അവസ്ഥ ഉണ്ടായിട്ടുണ്ടോ; വിശദമാക്കുമോ;
- (ബി) നടപടിക്രമങ്ങളിലെ വീഴ്ച പരിഹരിച്ച് പ്രസ്തുത എസ്റ്റേറ്റ് വീണ്ടും ഏറ്റെടുക്കാൻ ഉദ്ദേശിക്കുന്നുണ്ടോ;

അറിയിക്കാമോ;

- (സി) പ്രസ്തുത വിഷയത്തിലുള്ള കോടതി നടപടികൾ വേഗത്തിലാക്കുന്നതിന് നടപടി സ്വീകരിക്കുമോ; വ്യക്തമാക്കാമോ;
- (ഡി) നെല്ലിയാമ്പതിയിലെ മണലാരു, വിക്ടോറിയ തുടങ്ങിയ എസ്റ്റേറ്റുകളിൽ കരാർ വ്യവസ്ഥകളുടെ ലംഘനം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;
- (ഇ) പ്രസ്തുത എസ്റ്റേറ്റുകൾ ഏറ്റെടുക്കുവാൻ സർക്കാർ എന്തെങ്കിലും നടപടി സ്വീകരിച്ചിട്ടുണ്ടോ; വിശദാംശം നൽകാമോ;
- (എഫ്) എസ്റ്റേറ്റുകളിലെ തൊഴിലാളികളുടെ തൊഴിൽ ഉറപ്പു വരുത്തിക്കൊണ്ട് കരാർ ലംഘനം നടത്തിയ എസ്റ്റേറ്റുകൾ സർക്കാർ ഏറ്റെടുക്കുമോ; വ്യക്തമാക്കാമോ?

മദ്യവർജ്ജനം പ്രോത്സാഹിപ്പിക്കുവാനുള്ള ഇടപെടലുകൾ

*527. ശ്രീ.വി.പി.സജിന്ദ്രൻ

„ വി.എസ്.ശിവകുമാർ

„ സണ്ണി ജോസഫ്

„ വി.ഡി.സതീശൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മദ്യം സംസ്ഥാനത്ത് ഗുരുതരമായ ഒരു സാമൂഹിക വിപത്തായി മാറിയെന്ന് വിലയിരുത്തുന്നുണ്ടോ; എങ്കിൽ ഈ വിപത്തിൽ നിന്നും സമൂഹത്തെ രക്ഷിക്കുന്നതിന് ഈ സർക്കാർ എന്തൊക്കെ നടപടികളാണ് സ്വീകരിച്ചത് എന്ന് വ്യക്തമാക്കാമോ;
- (ബി) മദ്യവർജ്ജനം പ്രോത്സാഹിപ്പിക്കുന്നതിന് മുൻസർക്കാരിന്റെ കാലത്ത് ഉണ്ടായിരുന്നതിനേക്കാൾ കൂടുതൽ ശക്തമായ ഇടപെടലുകൾ ഈ സർക്കാരിന്റെ കാലത്ത് ഉണ്ടായിട്ടുണ്ടോ; എങ്കിൽ ഏതൊക്കെ തലങ്ങളിലെന്ന് വിശദമാക്കുമോ?

പൈപ്പ് ലൈൻ പൊട്ടി ജലവിതരണം തടസ്സപ്പെടുന്ന സംഭവങ്ങൾ

*528. ശ്രീ.മഞ്ഞളാംകുഴി അലി

„ പാറക്കൽ അബ്ദുല്ല

ഡോ.എം. കെ. മുനീർ

ശ്രീ.പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ പല ഭാഗങ്ങളിലും വാട്ടർ അതോറിറ്റിയുടെ പൈപ്പ് ലൈൻ പൊട്ടി ജലവിതരണം തടസ്സപ്പെടുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) നിലവാരമില്ലാത്ത പൈപ്പുകൾ ഉപയോഗിക്കുന്നതാണ് നിരന്തരം പൈപ്പ് പൊട്ടാൻ കാരണമെന്ന് അതോറിറ്റിയുടെ വിജിലൻസ് വിഭാഗം കണ്ടെത്തിയിട്ടുണ്ടോ;
- (സി) ഇരുപത്തിനാല് മണിക്കൂറും ഗുണനിലവാരമുള്ള ജലവിതരണത്തിന് വാട്ടർ അതോറിറ്റി സ്വീകരിച്ചു

വരുന്ന നടപടികൾ എന്തെല്ലാമാണെന്ന് വിശദമാക്കുമോ?

വനസംരക്ഷണത്തിനായുള്ള പദ്ധതികൾ

*529. ശ്രീ. അനൂപ് ജേക്കബ്

„ പി.ടി. തോമസ്

„ സണ്ണി ജോസഫ്

„ തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വനസംരക്ഷണത്തിനായി നടപ്പിലാക്കിവരുന്ന പദ്ധതികൾ എന്തൊക്കെയാണ്; വിശദമാക്കുമോ;
- (ബി) 1977ന് ശേഷം സംസ്ഥാനത്ത് ഏറ്റവും കൂടുതൽ വനം കയ്യേറ്റം നടന്നിട്ടുള്ളത് ഏതുമേഖലയിലാണ്; എത്ര ഹെക്ടർ വനമാണ് ഇപ്രകാരം കയ്യേറിയിട്ടുള്ളത്; വ്യക്തമാക്കുമോ;
- (സി) ജണ്ടകെട്ടി വനം സംരക്ഷിക്കുന്ന പദ്ധതി സമയബന്ധിതമായി പൂർത്തിയാക്കുന്നതിൽ ഉണ്ടായ വീഴ്ചയാണ് വനം കയ്യേറ്റങ്ങൾക്ക് കാരണമെന്നതിനാൽ ഇത് സമയബന്ധിതമായി പൂർത്തിയാക്കുവാൻ നടപടി സ്വീകരിക്കുമോ;
- (ഡി) ജണ്ട കെട്ടുന്നതിന് പ്രാദേശികമായ എതിർപ്പുള്ള സ്ഥലങ്ങളിൽ രാഷ്ട്രീയ കക്ഷികളുടെ പ്രതിനിധികളുടെ യോഗം വിളിച്ച് പ്രശ്നം പരിഹരിക്കുന്നതിനും ഭാവിയിൽ കൂടുതൽ കയ്യേറ്റങ്ങൾ ഉണ്ടാകാതെ തടയുന്നതിനും ഉള്ള നടപടി സ്വീകരിക്കുമോ എന്ന് അറിയിക്കുമോ?

പട്ടികഗോത്ര പുനരധിവാസവും വികസനവും മിഷൻ

*530. ശ്രീ. പി. വി. അൻവർ

„ കെ. വി. വിജയദാസ്

„ റ്റി. വി. രാജേഷ്

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ഭൂരഹിതരും നാമമാത്ര ഭൂമിയുള്ളവരുമായ പട്ടികഗോത്ര കുടുംബങ്ങളുടെ സാമൂഹിക-സാമ്പത്തിക ഉന്നമനത്തിനായി ആവിഷ്കരിച്ചിട്ടുള്ള പട്ടികഗോത്ര പുനരധിവാസവും വികസനവും മിഷൻ (ടി.ആർ.ഡി.എം) പ്രകാരം നടത്തുന്ന പ്രവൃത്തികളുടെ പുരോഗതി അറിയിക്കുമോ;
- (ബി) വികസന ആസൂത്രണത്തിലും പദ്ധതി നടത്തിപ്പിലും പട്ടികഗോത്രത്തിൽപ്പെട്ടവർക്ക് പങ്കാളിത്തം ലഭ്യമാക്കുന്നതിന് സ്വീകരിച്ചിട്ടുള്ള നടപടികൾ അറിയിക്കുമോ;
- (സി) വിവിധ തലങ്ങളിലുള്ള ടി.ആർ.ഡി.എം. മിഷനുകളുടെ പ്രവർത്തനം അറിയിക്കുമോ?

പട്ടികജാതി/വർഗ്ഗ വിദ്യാർത്ഥികൾക്ക് പ്രത്യേക കോച്ചിംഗ് സെന്ററുകൾ

*531. ശ്രീ.എൻ. ഷംസുദ്ദീൻ

„ ടി. വി. ഇബ്രാഹിം
ഡോ.എം. കെ. മുനീർ

ശ്രീ.കെ.എം.ഷാജി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ
പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം
മറുപടി നൽകുമോ:

- (എ) പട്ടികജാതി/വർഗ്ഗ വിദ്യാർത്ഥികളെ സിവിൽ സർവ്വീസ് പരീക്ഷയ്ക്ക് സജ്ജരാക്കുന്നതിനുവേണ്ടി പ്രത്യേക കോച്ചിംഗ് സെന്ററുകൾ സംസ്ഥാനത്ത് പ്രവർത്തിക്കുന്നുണ്ടോ; എങ്കിൽ വിശദാംശം നൽകുമോ;
- (ബി) പ്രസ്തുത കോച്ചിംഗ് സെന്ററുകളിലൂടെ വിദ്യാർത്ഥികൾക്ക് കഴിഞ്ഞ കാലങ്ങളിൽ ഉണ്ടാകാനായ നേട്ടങ്ങളെന്തൊക്കെയാണ്; ഇത്തരം കോച്ചിംഗ് സെന്ററുകൾ പുതുതായി സംസ്ഥാനത്ത് ആരംഭിക്കുന്നതിന് ഉദ്ദേശ്യമുണ്ടോ; വ്യക്തമാക്കുമോ;
- (സി) എങ്കിൽ അതിനായി സ്വീകരിക്കാൻ ഉദ്ദേശിക്കുന്ന മാനദണ്ഡങ്ങളും ആയതിലേക്കുള്ള വിദ്യാർത്ഥി പ്രവേശനരീതിയും വ്യക്തമാക്കുമോ?

പട്ടികവർഗ്ഗ വികസന വകുപ്പ് മുഖാന്തരം ഭവന പദ്ധതി

*532. ശ്രീ.എൽദോസ് പി. കുറുപ്പിള്ളിൽ

„ ടി.ജെ. വിനോദ്
„ ഷാഫി പറമ്പിൽ

„ വി.ഡി.സതീശൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ
പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം
മറുപടി നൽകുമോ:

- (എ) വാസയോഗ്യമായ വീടില്ലാതിരുന്നിട്ടും ലൈഫ് പദ്ധതിയുടെ പട്ടികയിൽ ഉൾപ്പെടാതെപോയ പട്ടിക വിഭാഗങ്ങൾക്ക് വീട് അനുവദിക്കുവാൻ തീരുമാനിച്ചിട്ടുണ്ടോ;
- (ബി) ഇത്തരത്തിലുള്ള എത്രപേരുണ്ട് എന്ന് കണ്ടെത്തിയിട്ടുണ്ടോ; എങ്കിൽ അറിയിക്കാമോ;
- (സി) ലൈഫ് മിഷൻ പദ്ധതി വഴി ഇത് നടപ്പിലാക്കാതെ പട്ടികവർഗ്ഗ വികസന വകുപ്പ് നേരത്തെ നടപ്പിലാക്കിയതുപോലെ വകുപ്പ് മുഖാന്തരം ഭവന പദ്ധതി നടപ്പിലാക്കുന്ന കാര്യം പരിഗണിക്കുമോ?

പണി പൂർത്തിയാകാത്ത വൻകിട ജലസേചന പദ്ധതികൾ

*533. ശ്രീ.ബി.ഡി. ദേവസ്സി

„ പി. ഉണ്ണി
„ സി. കെ. ശശീന്ദ്രൻ

„ ജോർജ്ജ് എം. തോമസ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) നാലുത് വർഷം മുമ്പ് 7.6 കോടി രൂപ മതിപ്പുചെലവിൽ ആരംഭിച്ച കാരാപ്പുഴ പദ്ധതിയുടെ വിതരണ ചാലുകൾ (ഡിസ്ട്രിബ്യൂട്ടറി) നിർമ്മിക്കാത്തത് കാരണം പദ്ധതി ഇതുവരെ പ്രയോജനപ്രദമാക്കാൻ

സാധിക്കാതെ പോയത് സത്വരമായി പരിഹരിക്കാൻ പരിപാടിയുണ്ടോ;

- (ബി) വയനാട് ജില്ലയിലെ കാർഷിക മേഖലയ്ക്ക് ഏറെ പ്രയോജനപ്രദമായ ബാണാസൂര സാഗർ പദ്ധതിയുടെ നിലവിലെ സ്ഥിതി അറിയിക്കാമോ;
- (സി) സമാന രീതിയിൽ ദീർഘകാലമായി നിക്ഷേപത്തിൽ നിന്നും പ്രയോജനം ലഭിക്കാത്ത വൻകിട പദ്ധതികളായ മൂവാറ്റുപുഴ, ഇടമലയാർ ജലസേചന പദ്ധതികൾ സമയബന്ധിതമായി പൂർത്തീകരിക്കാൻ സീകരിച്ച നടപടികളെക്കുറിച്ച് അറിയിക്കാമോ?

പട്ടികജാതിയിൽപ്പെട്ടവർക്കുള്ള ആനുകൂല്യങ്ങൾ

*534. ശ്രീ.പി.ടി.എ. റഹീം

ശ്രീമതി യു. പ്രതിഭ

ശ്രീ.സി.കൃഷ്ണൻ

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം നിർദ്ധന പട്ടികജാതി കുടുംബങ്ങളിലെ പെൺകുട്ടികൾക്ക് നൽകിവരുന്ന വിവാഹ ധനസഹായ തുക വർദ്ധിപ്പിച്ചിട്ടുണ്ടോ; വിശദാംശം നൽകുമോ;
- (ബി) നഴ്സിംഗ് പഠനം പൂർത്തീകരിച്ച ഈ വിഭാഗത്തിൽപ്പെട്ട യുവതീയുവാക്കൾക്ക് സർക്കാർ ആശുപത്രികളിൽ പരിശീലനം നൽകുന്നതിനുള്ള പദ്ധതി ആവിഷ്കരിച്ചിട്ടുണ്ടോ; വ്യക്തമാക്കാമോ;
- (സി) പട്ടികജാതി കുടുംബത്തിലെ വരുമാനദായകനായ വ്യക്തി മരിച്ചാൽ മന്ത്രിയുടെ ദുരിതാശ്വാസനിധിയിൽ നിന്നും നൽകുന്ന ധനസഹായത്തിന്റെ തുക വർദ്ധിപ്പിച്ചിട്ടുണ്ടോ; അറിയിക്കാമോ;
- (ഡി) പട്ടികജാതിക്കാർക്കുള്ള ചികിത്സാസഹായം കാലതാമസം കൂടാതെ ലഭ്യമാക്കുന്നതിന് ഓൺലൈൻ സൗകര്യം ഏർപ്പെടുത്തിയിട്ടുണ്ടോ; വിശദമാക്കാമോ?

കുട്ടനാട്ടിലെ വെള്ളപ്പൊക്ക നിയന്ത്രണ പദ്ധതികൾ

*535. ശ്രീ.കെ.സുരേഷ് കുറുപ്പ്

„ എസ്.ശർമ്മ

„ ആർ. രാജേഷ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കുട്ടനാട്ടിൽ നിരന്തരമായുള്ള വെള്ളപ്പൊക്കം നിയന്ത്രിക്കുന്നതിന് ഇന്റഗ്രേറ്റഡ് വാട്ടർ റിസോഴ്സ് മാനേജ്മെന്റ്, ഫ്ലൈഡ് വാണിംഗ് സമ്പ്രദായം എന്നിവ ഏർപ്പെടുത്തുന്നതിന് പദ്ധതിയുണ്ടോ;
- (ബി) വെള്ളപ്പൊക്ക നിവാരണ പദ്ധതിയിലുൾപ്പെടുത്തി കുട്ടനാട് പാക്കേജിന്റെ ഭാഗമായി നടത്തിവരുന്ന പ്രവൃത്തികളുടെ പുരോഗതി അറിയിക്കാമോ; പാടശേഖരങ്ങളുടെ പുറംബണ്ട് സംരക്ഷണത്തിനായി നടത്തിയ പ്രവർത്തനത്തെക്കുറിച്ച് വിശദമാക്കാമോ;
- (സി) കുട്ടനാട് പ്രദേശത്തെ രൂക്ഷമായ കുടിവെള്ള ക്ഷാമം പരിഹരിക്കുന്നതിന് കിഫ്ബി ഫണ്ടുപയോഗിച്ചുള്ള

പദ്ധതികൾ ഏതെല്ലാമെന്നും അവയുടെ നിലവിലെ സ്ഥിതിയെന്തെന്നും അറിയിക്കാമോ?

കന്നുകാലികളുടെ എണ്ണത്തിലുണ്ടായ കുറവ്

*536. ശ്രീ.എം. വിൻസെന്റ്

„ തിരുവഞ്ചൂർ രാധാകൃഷ്ണൻ

„ പി.ടി. തോമസ്

ശ്രീമതിഷാനിമോൾ ഉസ്താൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കന്നുകാലികളുടെ എണ്ണത്തിൽ വർഷം തോറും ഉണ്ടാകുന്ന കുറവ് പരിഹരിക്കുവാൻ എന്തൊക്കെ നടപടികളാണ് സ്വീകരിച്ചത്;
- (ബി) 2018-ലെ പ്രളയത്തിൽ കന്നുകാലികൾ ചത്തൊടുങ്ങിയതുമൂലം ഉണ്ടായ എണ്ണക്കുറവ് പരിഹരിക്കുന്നതിന് സംസ്ഥാനത്തിന് പുറത്തുനിന്നും അവയെ കൊണ്ടുവരുന്നതിന് നടപടി സ്വീകരിച്ചിരുന്നോ; വിശദമാക്കുമോ;
- (സി) പ്രസ്തുത പ്രളയത്തിൽ ക്ഷീര സംഘങ്ങൾക്കുണ്ടായ നഷ്ടം എത്രയാണ്; അത് നികത്തുവാൻ എന്തൊക്കെ സഹായങ്ങളാണ് അവർക്ക് നൽകിയത്; വ്യക്തമാക്കുമോ?
- (ഡി) 2019-ലെ പ്രളയത്തിൽ ക്ഷീരകർഷകർക്കുണ്ടായ നാശനഷ്ടം വിലയിരുത്തിയിട്ടുണ്ടോ; എങ്കിൽ നഷ്ടപരിഹാരമായി എന്ത് തുകയാണ് ഇതിനകം വിതരണം ചെയ്തത് എന്നറിയിക്കാമോ?

കുടിവെള്ള പദ്ധതികൾ

*537. ശ്രീ.വി. കെ. സി. മമ്മത്ത് കോയ

„ ജോൺ ഫെർണാണ്ടസ്

„ എം. നൗഷാദ്

„ വി. ജോയി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കൂടുതൽ ജനങ്ങളിൽ കുടിവെള്ളം നേരിട്ട് എത്തിക്കുന്നതിനായി ഈ സർക്കാർ അധികാരത്തിൽ വന്നശേഷം വിവിധ പദ്ധതികളിൽ ഉൾപ്പെടുത്തി കുടിവെള്ള പൈപ്പുലൈൻ സ്ഥാപിക്കുന്നതിൽ ഇതുവരെ കൈവരിച്ച നേട്ടങ്ങൾ വിശദമാക്കുമോ;
- (ബി) ജല അതോറിറ്റി പൈപ്പുകൾ വഴി വിതരണം നടത്തുന്ന കുടിവെള്ളത്തിന്റെ ഗുണമേന്മ ഉറപ്പുവരുത്തുന്നതിന് തുടർച്ചയായ പരിശോധനകൾ നടത്താറുണ്ടോ; എങ്കിൽ പരിശോധനാ ഫലങ്ങൾ പ്രസിദ്ധീകരിക്കുന്നതിന് നടപടി സ്വീകരിക്കുമോ;
- (സി) കൂടുതൽ പേരിലേക്ക് കുടിവെള്ള പൈപ്പുലൈൻ എത്തിക്കുന്നതനുസരിച്ച് കൂടുതൽ സ്ഥലങ്ങളിൽ കുടിവെള്ള പരിശോധനാ ലാബുകൾ സ്ഥാപിക്കുന്നതിനും ഗുണമേന്മ ഉറപ്പുവരുത്തുന്നതിനും ആവശ്യമായ നടപടികൾ സ്വീകരിക്കുമോ;
- (ഡി) കുടിവെള്ള സ്രോതസ്സുകളിലും വിതരണ ശൃംഖലകളിലും മലിന ജലം കലരാതിരിക്കുന്നതിനുള്ള മുൻകരുതലുകൾ സ്വീകരിച്ചിട്ടുണ്ടോ എന്ന് അറിയിക്കുമോ?

പട്ടികവർഗ്ഗക്കാർക്കുള്ള പദ്ധതികൾ

*538. ശ്രീ.കെ. ബാബു

„ ജെയിംസ് മാത്യു

„ ഒ. ആർ. കേളു

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) റോഡ്, കുടിവെള്ളം, വൈദ്യുതി തുടങ്ങിയ അടിസ്ഥാന സൗകര്യങ്ങൾ ഏർപ്പെടുത്തി ഊരുവികസനം ലക്ഷ്യമിട്ടുള്ള അംബേദ്കർ സെറ്റിൽമെന്റ് പദ്ധതി പ്രകാരം എത്ര ഊരുകളിലാണ് വികസന പ്രവർത്തനങ്ങൾ നടത്തിവരുന്നത്; ഈ പദ്ധതിയുടെ പുരോഗതി അറിയിക്കുമോ;
- (ബി) ഭക്ഷ്യോല്പാദനത്തിൽ സ്വാശ്രയത്വം കൈവരിക്കാൻ സഹായിക്കുന്നതിനായി സ്വന്തമായി ഭൂമി ഉള്ളവർക്കും ഇല്ലാത്തവർക്കും കൃഷി സാധ്യമാക്കുന്നതിനുള്ള പദ്ധതിയെക്കുറിച്ച് അറിയിക്കുമോ;
- (സി) പരമ്പരാഗത തൊഴിൽ മേഖലക്കുപരിയായി ആധുനിക തൊഴിൽ രംഗത്ത് പട്ടികഗോത്ര വർഗ്ഗക്കാരെ പ്രാപ്തരാക്കിത്തീർക്കുന്നതിനും പി.എസ്.സി, ബാങ്ക് തുടങ്ങി വിവിധ മത്സര പരീക്ഷയിൽ വിജയം കൈവരിക്കുന്നതിന് പരിശീലന സൗകര്യം ഏർപ്പെടുത്തുകയും ചെയ്തിട്ടുണ്ടോ;
- (ഡി) സാമൂഹ്യ പഠനമുറി നിർമ്മാണം പൂർത്തിയായിട്ടുണ്ടോ; ഇവ ഫലപ്രദമായി വിനിയോഗിക്കുന്നുവെന്ന് ഉറപ്പ് വരുത്താൻ ചെയ്യുന്ന കാര്യങ്ങൾ എന്തെല്ലാമെന്ന് അറിയിക്കുമോ;
- (ഇ) പ്രാകൃത ഗോത്രങ്ങളിൽപ്പെട്ടവരെ ഉൾച്ചേർക്കാനുള്ള പദ്ധതിയുടെ പുരോഗതി അറിയിക്കുമോ?

ഐ.ടി.ഐ കളുടെ പ്രവർത്തനം മെച്ചപ്പെടുത്തുന്നതിനുള്ള നടപടി

*539. പ്രൊഫ.കെ.യു. അരുണൻ

ശ്രീ.എ. പ്രദീപ്കുമാർ

„ പി.കെ. ശശി

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം

മറുപടി നൽകുമോ:

- (എ) ഐ.ടി.ഐകളിൽ കാലഹരണപ്പെട്ട ട്രേഡുകൾക്ക് പകരം എൻ.എസ്.കു.എഫ് നിബന്ധനകൾ പ്രകാരം കൂടുതൽ തൊഴിൽ സാധ്യതയുള്ള നൂതന ട്രേഡുകൾ ആരംഭിക്കുന്നതിന് നടപടി സ്വീകരിച്ചിട്ടുണ്ടോയെന്ന് അറിയിക്കുമോ;
- (ബി) പഠന മികവ് പുലർത്തുന്ന ട്രെയിനികൾക്ക് വിദേശ രാജ്യങ്ങളിൽ പ്രത്യേക പരിശീലനം ലഭ്യമാക്കാനുദ്ദേശിക്കുന്നുണ്ടോയെന്ന് വെളിപ്പെടുത്താമോ;
- (സി) എല്ലാ വനിത ഐ.ടി.ഐ.കളിലും പട്ടികജാതി, പട്ടികവർഗ്ഗക്കാർ കൂടുതലായി പഠിക്കുന്ന ഐ.ടി.ഐ.കളിലും സൗജന്യ ഉച്ചഭക്ഷണ പരിപാടി നടപ്പിലാക്കിയിട്ടുണ്ടോയെന്ന് അറിയിക്കുമോ;
- (ഡി) പ്രവർത്തന മികവിന്റെ അടിസ്ഥാനത്തിൽ ഐ.ടി.ഐ.കൾക്ക് ഗ്രേഡിംഗ് സമ്പ്രദായം ഏർപ്പെടുത്തിയിട്ടുണ്ടോ;

(ഇ) പ്രളയാനന്തര നിർമ്മിതിയുടെ ഭാഗമായി ഐ.ടി.ഐ.കളിൽ നൈപുണ്യ കർമ്മ സേന രൂപീകരിച്ചിട്ടുണ്ടോ; എങ്കിൽ ഇവയുടെ പ്രവർത്തനം എന്തെന്ന് വിശദമാക്കുമോ?

തൊഴിലില്ലായ്മ പരിഹരിക്കുന്നതിന് നടപടി

*540. ശ്രീ.സി.കെ. ഹരീന്ദ്രൻ

„ എ. എൻ. ഷംസീർ

„ കെ.ജെ. മാക്സി

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് അഭ്യസ്തവിദ്യരായ യുവജനങ്ങളുടെ ഇടയിലുള്ള തൊഴിലില്ലായ്മയുടെ നിരക്ക് പരിശോധിച്ചിട്ടുണ്ടോ;

(ബി) യുവജനങ്ങളുടെ തൊഴിൽ ശേഷിയും തൊഴിൽ സാധ്യതകളും വർദ്ധിപ്പിക്കുന്നതിന് ഈ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;

(സി) അതിന്റെ ഭാഗമായി വൊക്കേഷണൽ ഗൈഡൻസ് യൂണിറ്റുകളുടെ പ്രവർത്തനങ്ങൾ ശാക്തീകരിക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കാമോ;

(ഡി) സ്വകാര്യ മേഖലയിലെ തൊഴിലവസരങ്ങൾ ഉദ്യോഗാർത്ഥികൾക്ക് ലഭ്യമാക്കുന്നതിനായി ഈ മേഖലയിലെ തൊഴിൽ സംരംഭകരെ ഉൾപ്പെടുത്തി ജോബ് ഫെയറുകൾ സംഘടിപ്പിച്ചിട്ടുണ്ടോ; വിശദാംശം നൽകുമോ?

കേരള നിയമസഭാ സെക്രട്ടേറിയറ്റ്,

തിരുവനന്തപുരം,

11-11-2019

എസ് വി ഉണ്ണികൃഷ്ണൻ നായർ,

സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].